

**অসম চৰকাৰ**  
**নিবিদা জাননীৰ আৰ্হি**  
**বহুচলা গাওঁ পঞ্চায়ত কাৰ্য্যালয়**  
**বজাৰ/ঘাট/মীনমহল বন্দোৱস্তিৰ নিবিদা**

নং-আৰ.জি.পি.-০১/হাট,ঘাট,পত্তন/২০২৫-২৬/

তাৰিখ -০৫-০৬-২০২৫

ইয়াৰ দ্বাৰা সৰ্ব সাধাৰণ ৰাইজক জনোৱা যায় যে, বহুচলা গাওঁ পঞ্চায়তৰ অন্তৰ্গত নিম্নোক্তবজাৰ/ঘাট/মীনমহল পাউণ্ডেৰ অসম পঞ্চায়ত আইন, ১৯৯৪ অসম পঞ্চায়ত (সংশোধনী) আইন ২০২৫ ৰ মতে ২০২৫-২৬ বৰ্ষৰ বাবে অৰ্থাৎ ইংৰাজী ০১-০৭-২০২৫ তাৰিখৰ জমা ৩০-০৬-২০২৬ তাৰিখলৈ এবছৰৰ বাবে নিবিদায়োগে বন্দোৱস্তি দিয়া হ'ব। বজাৰ/ঘাট/মীনমহল পাউণ্ডেৰ বন্দোৱস্তি পাবলৈ ইচ্ছুক প্ৰাৰ্থীৰ পৰা ৮.২৫ টকা (আঠ টকা পঁচিশ পইচা)ন্যায়ালয়ৰ শুদ্ধ লগোৱা লাৰ মোহৰযুক্ত খামত নিবিদা আহবান কৰা হ'ল।

নিবিদা সমূহ অহা ইংৰাজী ২৫-০৬-২০২৫ তাৰিখে দিনৰ ২ বজালৈকে গাওঁ পঞ্চায়ত/আঞ্চলিক পঞ্চায়ত/জিলা পৰিষদৰ কাৰ্য্যালয়ত গ্ৰহন কৰা হ'ব আৰু সেইদিনাই নিবিদাকাৰী/ নিবিদাকাৰীৰ প্ৰতিনিধি সাক্ষাৎত ৩ বজাত খোলা হ'ব, যদিহে অন্য কোনো অসুবিধা নাথাকে।

**২০২৫-২৬ চনৰ বাবে নিলাম কৰিবলগীয়া বজাৰ/বিলসমূহ**

ক্র.নং	গাওঁ পঞ্চায়তৰ নাম	বজাৰ/বিলৰ নাম	চৰকাৰী নিৰিখ (বাৰ্ষিক)	১০ শতাংশ আমানত ধন বহুৰেকীয়া হিচাপত
১	বহুচলা গাওঁ পঞ্চায়ত	১. এৰাকলং বিল	১,৩৩,৭৬৬.০০ টকা	১৩,৩৭৭.০০ টকা

**বজাৰ/ঘাট/মীনমহল আদিৰ নিবিদাৰ চৰ্তাৱলী :**

**প্ৰথম খণ্ড**

১. বজাৰ/ঘাট/মীনমহল/পাউণ্ড বন্দোৱস্তিৰ বাবদ পূৰ্বতে টকা দিবলৈ বাকী থকা লোক আৰু তেওঁৰ পৰিয়ালৰ সদস্যই নিবিদাদাখিল কৰিব নোৱাৰিব। বৰ্তমান বজাৰ/ঘাট/মীনমহল/পাউণ্ড চলাই থকা মহলদাৰেও নিবিদা দাখিল কৰিবৰ বাবে চলিত বছৰৰ বাকী থকা সকলো কিস্তি আদায় দিব লাগিব।
- ২। যদি এইটো দুষ্টিগোচৰ হয় যে কোনো নিবিদাকাৰীয়ে ৰাজ্য চৰকাৰৰ যিকোনো পৰ্যায়ত যিকোনো কৰ আদি পৰিশোধ কৰিবলৈ বাকী আছে অথবা যিকোনো কৰ আদি পৰিশোধ কৰিবলৈ ব্যৰ্থ হৈছে, তেন্তে তেনে নিবিদাকাৰীক যিকোনো পঞ্চায়তত সকলো ধৰণৰ নিবিদা প্ৰক্ৰিয়াত অংশগ্ৰহণ কৰিব দিয়া নহ'ব।
- ৩। নিৰ্দিষ্ট ব্যক্তি বিশেষৰ পৰিবৰ্তে কোনো শিক্ষা অনুষ্ঠান, সামাজিক অনুষ্ঠান, সলহা, সমিতি বা তেনেধৰণৰ অনুষ্ঠান আদিৰ নামত নিবিদা দাখিল কৰিব নোৱাৰিব। অন্যথা এনে নিবিদা পোনপটীয়াকৈ নাকচ কৰা হ'ব।
- ৪। আঞ্চলিক পঞ্চায়তত ৩০০.০০ টকা জমা দি নিবিদা ফৰ্ম আৰু আনুসংগিক নথি পত্ৰ ল'ব লাগিব।
- ৫। প্ৰতি বজাৰ/ঘাট/মীনমহল/পাউণ্ডৰ বাবে পৃথকে পৃথকে নিবিদা দাখিল কৰিব লাগিব।
- ৬। গাওঁ পঞ্চায়ত/আঞ্চলিক পঞ্চায়ত/জিলা পৰিষদে যোগান ধৰা মূল নিবিদাৰ ফৰ্মতহে দাখিল কৰিব লাগিব। কোনো ক্ষেত্ৰতে নিবিদা ফৰ্মৰ ফটোষ্টেট কপিৰ নিবিদা গ্ৰহন কৰা নহ'ব। কোনো নিবিদাকাৰীয়ে ফটোষ্টেট কপিত নিবিদা দাখিল কৰিলে সংশ্লিষ্ট পঞ্চায়তৰ নামত ৩০০.০০ টকা জমা দিয়াৰ ৰচিদ নিবিদাৰ লগত দাখিল কৰিব লাগিব।
- ৭। হাট,ঘাট,মীনমহল, পাউণ্ডেৰ বন্দোৱস্তি সম্পৰ্কীয় নিবিদা জমা দিয়াৰ ক্ষেত্ৰত দূতৰপীয়া ব্যৱস্থা গ্ৰহণ কৰা হ'ব য'ত নিবিদাকাৰীয়ে দুটা খামত তেওঁলোকৰ নিবিদা দাখিল কৰিব। প্ৰথম খামত নিবিদাকাৰীৰ যোগ্যতা কোৰ্ট ফি, আমানতৰ ধন জমা (EMD), আৰক্ষীৰ প্ৰতিবেদন আদি দাখিল কৰিব লাগিব। দ্বিতীয় খামত নিবিদাকাৰীয়ে চেওঁলোকৰ ধনৰ পৰিমাণ দাখিল কৰিব। অকল প্ৰথম পৰ্যায়ত গ্ৰহণযোগ্য বিবেচিত হোৱা নিবিদাকাৰী সকলৰহে দ্বিতীয় খাম বিবেচনাৰ বাবে গ্ৰহণযোগ্য হ'ব।

- ৮। প্রত্যেক নিবিদাকৰীয়ে নিবিদাৰ ফৰ্মত নিজৰ সম্পূৰ্ণ নাম, ঠিকনা ওআবক্ষী থানা উল্লেখ কৰিব লাগিব। জিলা পৰিষদৰ অধীনস্থ হাট,ঘাট,মীনমহল, পাউণ্ড আদিৰ ক্ষেত্ৰত নিবিদাকৰী সংশ্লিষ্ট জিলাৰ বাসিন্দা হ'ব লাগিব। আনহাতে আঞ্চলিক পঞ্চায়তৰ ক্ষেত্ৰত নিবিদাকৰী সংশ্লিষ্ট আঞ্চলিক পঞ্চায়তৰ বাসিন্দা হ'ব লাগিব আৰু গাওঁ পঞ্চায়তৰ ক্ষেত্ৰত সংশ্লিষ্ট গাওঁ পঞ্চায়তৰ বাসিন্দা হ'ব লাগিব।
- ৯। প্রত্যেক নিবিদাকৰীয়ে নিবিদাৰ লগত প্ৰয়োজনীয় কোৰ্টফি আৰু আমানতৰ ধন জমা দিয়াটো বাধ্যতামূলক। নিবিদা দাখিল কৰাৰ পাছত কোনো নিবিদাকৰীয়ে নিবিদা উঠাই ল'বনোৱাৰিব। তেনে কৰিলে অথবা কোনো বন্দোৱস্তিপ্ৰাপ্ত নিবিদাকৰীয়ে বন্দবস্তি গ্ৰহণ নকৰিলে আমানত ধন বাজেয়াপ্ত কৰা হ'ব।
- ১০। নিবিদা দাখিলৰ ও খোলাৰ দিন চৰকাৰী বন্ধৰ দিন ঘোষণা কৰিলে পৰবৰ্তী কাৰ্য্যালয় খোলাৰ দিনা নিবিদা গ্ৰহণ কৰা হ'ব।
- ১১। কোনো বজাৰ/ঘাট/মীনমহল/পাউণ্ডৰ নিবিদাৰ মূল্য উপযুক্ত বিবেচিত নহ'লে পুনৰ নিবিদা আহবান কৰা হ'ব।
- ১২। সকলোবজাৰ/ঘাট/মীনমহল/পাউণ্ডৰ ক্ষেত্ৰত বিগত তিনিটা বছৰৰ বন্দোৱস্তিৰ গড় মূল্য সহিত গড়ৰ মূল্যৰ ১০ শতাংশ হাৰৰ ভিতৰত দাখিল কৰা সৰ্বোচ্চ নিবিদাহে বিবেচনাৰ বাবে গ্ৰহণ কৰা হ'ব।
- ১৩। ক) যদিহে কোনো বজাৰ/ঘাট/মীনমহল/পাউণ্ডৰ বাবে এগৰাকীতকৈ অধিক স্থানীয় নিবিদাকৰীয়ে একে নিবিদা মূল্য দাখিল কৰে যদিহে নিবিদা জালনীৰ অন্যান্য সকলো চৰ্তাৱলী সাপেক্ষে তেওঁলোকৰ গ্ৰহণযোগ্যতা থাকে, তেনেহলে সেইবজাৰ/ঘাট/মীনমহল/পাউণ্ডৰ বন্দোৱস্তি নিৰ্ধাৰণ কৰাৰ বাবে স্থানীয় নিবিদাকৰীসকলৰ মাজৰ পৰা লটাৰীযোগে এগৰাকী যোগ্য নিবিদাকৰী নিৰ্বাচন কৰা হ'ব।
- খ) একাধিক নিবিদাকৰীৰ মাজৰ পৰা লটাৰীযোগে এগৰাকী যোগ্য নিবিদাকৰী নিৰ্বাচন কৰাৰ বাবে গাওঁ পঞ্চায়ত/আঞ্চলিক পঞ্চায়ত/জিলা পৰিষদৰ স্থায়ী সমিতি বা বজাৰ/ঘাট আদিৰ বাবে বিশেষভাৱে গঠন কৰা বন্দোৱস্তি সমিতিয়ে সকলো নিবিদাকৰী, গাওঁ পঞ্চায়ত, আঞ্চলিক পঞ্চায়ত বা জিলা পৰিষদৰ বিষয়ববীয়া তথা সাধাৰণ নাগৰিকৰ উপস্থিতিত সংশ্লিষ্ট পঞ্চায়তৰ কাৰ্যালয় প্ৰাঙ্গনত স্বচ্ছ আৰু নিকা প্ৰক্ৰিয়াৰে লটাৰী সম্পন্ন কৰিব লাগিব। এনে লটাৰীৰ বাবে কৰ্তৃপক্ষই সংশ্লিষ্ট সকলো স্থানীয় নিবিদাকৰীকে আগতীয়াকৈ জনাব লাগিব আৰু সমগ্ৰ লটাৰী প্ৰক্ৰিয়াৰ কাৰ্য্যবিৱৰণী প্ৰস্তুত কৰি বিধিগতভাৱে সংশ্লিষ্ট বিষয়ববীয়া আৰু নিবিদাকৰী স্বাক্ষৰ গ্ৰহণ কৰিব লাগিব। উল্লেখ্য যে একে নিবিদা মূল্য দাখিল কৰা প্ৰতিগৰাকীৰ সন্মতিসূচক স্বাক্ষৰ থকা কাৰ্য্যবিৱৰণীহে গ্ৰহণযোগ্য হ'ব। পৰৱৰ্তী সময়ত এনে কাৰ্য্যবিৱৰণীৰ প্ৰতিলিপি জিলা পৰিষদৰ জৰিয়তে পঞ্চায়ত আৰু গ্ৰামোন্নয়ন বিভাগলৈ প্ৰেৰণ কৰিব লাগিব।
- গ) লটাৰীযোগে এগৰাকী যোগ্য নিবিদাকৰী নিৰ্বাচন কৰাৰ বাবে গাওঁ পঞ্চায়ত/আঞ্চলিক পঞ্চায়ত/জিলা পৰিষদৰ স্থায়ী সমিতি বা বজাৰ/ঘাট আদিৰ বাবে বিশেষভাৱে গঠন কৰা বন্দোৱস্তি সমিতিয়ে সমগ্ৰ লটাৰী প্ৰক্ৰিয়াটোৰ ভিডিঅ'গ্ৰাফী কৰাটো বাধ্যতামূলক। এই ভিডিঅ'গ্ৰাফী কোনো চি.ডি. (Compact Disc) বা পেনড্ৰাইভত (Pendrive) সুৰক্ষিত কৰি অতি কমেও পাঁচ বছৰৰ বাবে সংৰক্ষিত কৰি ৰাখিব লাগিব যাতে বন্দোৱস্তি সম্পৰ্কীয় যিকোনো ওজৰ আপত্তি/গোচৰ/মোকদ্দমা আদিৰ সময়ত সেয়া দাখিল কৰিব পৰা যায়। তদুপৰি প্ৰয়োজন সাপেক্ষে উৰ্ধতম মলে বিচাৰিলে এই ভিডিঅ' ৰেকৰ্ডিং জমা দিব লাগিব।

### দ্বিতীয় খণ্ড

- ১৪। হাট/ঘাট/মীনমহল/পাউণ্ড আদিৰ বন্দোৱস্তি সম্পৰ্কীয় নিবিদাৰ ক্ষেত্ৰত Assam Public Procurement Rule Framework ত সন্নিবিষ্ট নিয়ম মানি চলাটো বাধ্যতামূলক।
- ১৫। প্রত্যেক নিবিদাকৰীয়ে নিবিদাৰ লগত নিৰ্দিষ্ট বজাৰ/ঘাট/মীনমহল/পাউণ্ডখনৰ চৰকাৰী নিৰিখ ১০% (দহ শতাংশ) আমানতৰ ধন হিচাপে সংশ্লিষ্ট পঞ্চায়তৰ আধিত (Pledge) কৰি অসম কো-অপাৰেটিভ এপেক্স বেংক, অসম গ্ৰামীণ বিকাশ বেংক অথবা যিকোনো ৰাষ্ট্ৰীয়কৃত বেংকৰ নূন্যতম এবছৰৰ Fixed Deposit িবিদাৰ লগত গাঁঠি দিব লাগিব। অনুসূচিত জাতি, অনুসূচিত জনজাতি লোকে ৫০% (পঞ্চাশ শতাংশ) আমানতৰ ধন ৰেহাই পাব। উক্ত জাতিৰ প্ৰমাণ পত্ৰ প্ৰত্যায়িত প্ৰতিলিপি নিবিদাৰ লগত গাঁঠি দিব লাগিব।
- ১৬। নিবিদাকৰীয়ে নিবিদাৰ লগত ৰাজপত্ৰিত বিষয়াৰ দ্বাৰা প্ৰত্যায়িত পাচপৰ্ট আকাৰৰ ফটো গাঁঠি দিব লাগিব।
- ১৭। নিবিদাকৰী আৰু জামিনদাৰে সংশ্লিষ্ট জিলা পৰিষদ, আঞ্চলিক পঞ্চায়ত আৰু গাওঁ পঞ্চায়তৰ পৰা কৰমুক্ত/পূৰ্বৰ বাকীদাৰ (Defaulter) নোহোৱাৰ প্ৰমাণ পত্ৰ নিবিদাৰ লগত গাঁঠি দিব লাগিব।
- ১৮। প্রত্যেক নিবিদাকৰীয়ে নিবিদা দাখিলৰ সময়ত স্থানীয় থানাৰ পৰা তেখেতৰ পূৰ্ব পটভূমি (antecedent) জমা দিয়াটো বাধ্যতামূলক।
- ১৯। যিকোনো ধৰণৰ হিংসাত্মক, কাৰ্য্যকলাপ, অত্যাচাৰ, শোষণ, নিপীড়ন আদিত জড়িত থকা নিবিদাকৰীক হাট/ঘাট/মীনমহল/পাউণ্ড আদিৰ বন্দোৱস্তি দিয়া নহ'ব।
- ২০। নিবিদাকৰী আৰু জামিনদাৰে নিবিদাৰ লগত গাঁঠি দিয়া নথি-পত্ৰবোৰ সত্য বুলি স্বয়ং প্ৰত্যায়িত কৰিব লাগিব।

## তৃতীয় খণ্ড

- ২১। অসম পঞ্চায়ত (বিত্তীয়) (সংশোধনী) নিয়মাবলী ২০২৫ ৰ ৪৭ নং বিধিমাতে নিবিদাকাৰীয়ে বজাৰ/ঘাট/মীনমহল/পাউণ্ড বন্দৱস্তি পোৱাৰ এসপ্তাহৰ ভিতৰত উপ-পঞ্জীয়কৰ কাৰ্যালয়ত পঞ্জীয়নভুক্ত চুক্তিপত্ৰ নিৰ্দ্ধাৰিত দলিল (Stamp Paper) ত দাখিল কৰিব লাগিব। এই ক্ষেত্ৰত দলিল (Stamp Paper) আৰু পঞ্জীয়নৰ খৰছ নিবিদাকাৰীয়ে বহন কৰিব লাগিব।
- ২২। বন্দৱস্তি পোৱা নিবিদাকাৰীয়ে বন্দৱস্তি জাননী প্ৰেৰণৰ এসপ্তাহৰ ভিতৰত ১০০ শতাংশ বন্দৱস্তি মূল্য গাওঁ পঞ্চায়ত/আঞ্চলিক পঞ্চায়ত/জিলা পৰিষদত জমা দিব লাগিব।
- ২৩। যদিহে বন্দৱস্তি পোৱা নিবিদা গৰাকীয়ে নিৰ্দ্ধাৰিত এসপ্তাহৰ ভিতৰ ১০০ শতাংশ বন্দৱস্তি মূল্য জমা দিয়াত ব্যৰ্থ হয়, তেনেহলে সংশ্লিষ্ট পঞ্চায়তে পিছৰগৰাকী সৰ্ব্বোচ্চ নিবিদাকাৰীক বন্দৱস্তি প্ৰদান কৰিব। এই বন্দৱস্তি ক্ষেত্ৰতো দফা নং ১২ আৰু ১৩ ত উল্লেখিত নিয়মাবলী প্ৰযোজ্য হ'ব। এই প্ৰক্ৰিয়া বন্দৱস্তি জাননী প্ৰেৰণৰ নিৰ্দ্ধাৰিত সপ্তাহৰ পিছৰ সপ্তাহত সম্পন্ন কৰিব লাগিব।
- ২৪। বজাৰ/ঘাট আদিৰ বন্দৱস্তি পোৱা নিবিদাকাৰীয়ে বজাৰলৈ ঘৰুৱাভাৱে উৎপাদিত শাক-পাচলি, তামোল-পান, দুগ্ধজাত সামগ্ৰী আদি বিক্ৰী কৰিবলৈ অহা স্থানীয় লোকৰ পৰা বা ক্ষুদ্ৰ ব্যৱসায়ী কোনো ধৰণৰ মাচুল সংগ্ৰহ কৰিব নোৱাৰিব। এনে অভিযোগ লাভ কৰা নিবিদাকাৰীৰ বিৰুদ্ধে সংশ্লিষ্ট পঞ্চায়তে বিহিত ব্যৱস্থা গ্ৰহণ কৰিব পাৰিব।
- ২৫। বজাৰ/ঘাট আদিৰ বন্দৱস্তি পোৱা নিবিদাকাৰীয়ে পৰাপক্ষত নিয়মীয়া বিক্ৰেতা, ব্যৱসায়ী আদিৰ পৰাহে ছমাহ বা বছৰৰ মূৰত এবাৰকৈ সংশ্লিষ্ট পঞ্চায়তৰ দ্বাৰা অনুমোদিত মাচুল/কৰ সংগ্ৰহ কৰিব পাৰিব।
- ২৬। ফেৰী/ঘাট বন্দৱস্তিৰ ক্ষেত্ৰত আন্তঃৰাষ্ট্ৰীয় জল পৰিবহন বিভাগে আৰোপ কৰা নিয়ম নীতি জিলা পৰিষদ/আঞ্চলিক পঞ্চায়তে বন্দৱস্তি দিয়া ফেৰী/ঘাটৰ ক্ষেত্ৰতো বাহাল থাকিব। মীন মহল বন্দৱস্তি পোৱা মহলদাৰে মীনমহল চলোৱাৰ ক্ষেত্ৰত প্ৰচলিত মীন বিভাগৰ নীতি মানি চলিব লাগিব।
- ২৭। বৈধ পঞ্জীয়ন থকা আৰু নাও/ফেৰীৰ সৈতে বাধ্যতামূলক ব্যৱস্থা গ্ৰহণ কৰা নিবিদাকাৰী ফেৰী/ঘাটৰ নিবিদা প্ৰক্ৰিয়াত অংশগ্ৰহণ কৰিব পাৰিব। নিবিদাকাৰীয়ে নিবিদাৰ প্ৰ-পত্ৰৰ সৈতে সংশ্লিষ্ট ফেৰী শেহতীয়া Fitness Certificate জমা দিয়াটো বাধ্যতামূলক। উক্ত Fitness Certificate আন্তঃৰাষ্ট্ৰীয় জল পৰিবহন বিভাগৰ কৰ্তৃপক্ষই প্ৰদান কৰা হ'ব লাগিব।
- ২৮। ফেৰীৰ জৰিয়তে যাতায়াত কৰা যাত্ৰীৰ সুৰক্ষাৰ্থে ফেৰী/ঘাটৰ নিবিদাকাৰীয়ে নিম্ন লিখিত চৰ্ত সমূহ মানি চলিব লাগিব -
- (ক) নিবিদাকাৰীয়ে নিবিদাৰ প্ৰ-পত্ৰ লগতে এক Undertaking প্ৰদান কৰিব লাগিব, যত প্ৰতিকূল বতৰত ফেৰী ব্যৱস্থা বন্ধ থাকিব বুলি উল্লেখ থাকিব, অন্যথা তেওঁৰ নিবিদা আবেদন নাকচ কৰা হ'ব। কোনো মহলদাৰে উক্ত Undertaking ৰ চৰ্ত উপলব্ধ কৰিলে তেওঁৰ বন্দৱস্তি নাকচ কৰা হ'ব।
  - (খ) যিকোনো বিপদকালীন পৰিস্থিতিৰ বাবে মহলদাৰে ব্যৱহৃত নাও/ফেৰী প্ৰতিজন যাত্ৰীৰ বিপৰীতে পৰ্যাপ্ত পৰিমাণৰ Life Jacket/Life Raft ৰ ব্যৱস্থা থকাতো সুনিশ্চিত কৰিব লাগিব।
  - (গ) মহলদাৰজনে নাও/ফেৰীখনৰ বহন ক্ষমতা সাপেক্ষে নাও/ফেৰী খনত কঢ়িওৱা যাত্ৰীৰ সংখ্যাৰ হকে বীমাৰ সুবিধা প্ৰদান কৰাটো প্ৰয়োজনীয়।
  - (ঘ) মহলদাৰজনে কোনো ক্ষেত্ৰত নাও/ফেৰীখনত বহন ক্ষমতাতকৈ অধিক যাত্ৰী বহন কৰিব নোৱাৰিব।
- ২৯। বজাৰ/ঘাট/মীনমহল/পাউণ্ড বন্দৱস্তি পোৱা নিবিদাকাৰীয়ে অন্য কোনো ব্যক্তি বা অনুষ্ঠানলৈ বজাৰ/ঘাট/মীনমহল/পাউণ্ড হস্তান্তৰ (Sublet) কৰিব নোৱাৰিব।
- ৩০। যদি কোনো নিবিদাকাৰীয়ে নিবিদা দাখিল কৰি বন্দৱস্তি পূৰ্বে নিবিদা উঠাই লয় তেনেহলে উক্ত নিবিদাকাৰীৰ আমানতৰ ধন Forfeit হ'ব আৰু তেওঁ আগলতক পাঁচ বছৰলৈ কোনো নিবিদা দাখিল কৰিব নোৱাৰিব।
- ৩১। পঞ্চায়ত আৰু গ্ৰামোন্নয়ন বিভাগৰ যিকোনো বিষয়ই হাট/ঘাট/মীনমহল/পাউণ্ডৰ বন্দৱস্তি বা পৰিচালনাৰ লগত জড়িত সকলো তথ্যপ্ৰাপ্তি, কাগজ-পত্ৰ, ৰেজিষ্টাৰ ইত্যাদিৰ পৰিদৰ্শন বা তদন্ত কৰিব পাৰিব।
- ৩২। প্ৰত্যেক নিবিদাকাৰীয়ে নিম্নলিখিত চৰ্তসমূহ মানি চলিব লাগিব-
- (ক) হাটত বিশুদ্ধ খোৱা পানী যোগানৰ ব্যৱস্থা নিবিদাকাৰীয়ে কৰিব লাগিব।
  - (খ) হাটৰ ভিতৰত থকা জাৰৰ বা গেলা-পঁচা বস্তু নিজৰ খৰছত নিবিদাকাৰীয়ে হাটৰ সীমাৰ পৰা কমেও ৬০০ মিটাৰ জনবসতিৰ আঁতৰত পেলাব লাগিব, যাতে ওচৰৰ বসতি কৰা লোকৰ আপত্তি নাথাকে বা অনিষ্ট নহয়।
  - (গ) হাটত গেলা-পঁচা মাছ-মাংস বিক্ৰী কৰিলে মহলদাৰে তৎক্ষণাত বন্ধ কৰিব আৰু তেনে বিক্ৰেতাৰ বিৰুদ্ধে ওচৰত থকা জনস্বাস্থ্য বিষয়ক অভিযোগ দিব লাগিব। লগতে বজাৰত গেলা পঁচা বস্তু/ৰাইজৰ স্বাস্থ্য হানি হোৱা বস্তু/সামাজিক পৰিৱেশ ক্ষতি হোৱা বস্তু বিক্ৰী কৰিব নোৱাৰিব।
  - (ঘ) প্ৰত্যেক নিবিদাকাৰীয়ে গাওঁ পঞ্চায়ত/ আঞ্চলিক পঞ্চায়ত/ জিলা পৰিষদৰ অনুমোদিত খাজনাৰ (মাচুল) নিৰিখ বজাৰ/ঘাট/মীনমহল/পাউণ্ডৰ আদিৰ মূখ্য প্ৰৱেশ দ্বাৰত তথা অন্যান্য মূখ্য এলেকাত জাননী ফলক (নোটিচ বৰ্ড) লগাই স্থানীয় ভাষাত সহজে পঢ়িব পৰাকৈ লিখি ৰাখিব লাগিব।
  - (ঙ) চৰকাৰী নাইবা গাওঁ পঞ্চায়তৰ কোনো বস্তু কিনা বেচা হলে উক্ত বস্তুৰ ওপৰত কোনো খাজনা ল'ব নোৱাৰিব।

(চ) হাট বজাৰৰ যি অংশত গৰু/ছাগলী/হাঁহ/কুকুৰা আৰু অন্যান্য জীৱ-জন্তুৰ বেচা কিনা হয়, সেই অংশত বজাৰৰ মহলদাৰে গৰু/ছাগলী/হাঁহ/কুকুৰা আৰু অন্যান্য জীৱ-জন্তুৰ বাবে পানী যোগানৰ ব্যৱস্থা কৰিব লাগিব আৰু লগতে সেই অংশৰ পৰিষ্কাৰ পৰিচন্নতাৰ ব্যৱস্থা গ্ৰহণ কৰিব লাগিব।

- ৩৩। জিলা পৰিষদ, আঞ্চলিক পঞ্চায়ত অথবা গাওঁ পঞ্চায়তৰ কোনো কৰ্তৃস্থানীয় বিষয়াই হাট/ঘাট/মীনমহল/পাউণ্ড আদি পৰিদৰ্শন কৰিব আৰু সেই সময়ত মহলদাৰে নিজে নাইবা তেওঁৰ উপযুক্ত প্ৰতিনিধি উক্ত বিষয়াৰ লগত থাকিব লাগিব।
- ৩৪। সাপ্তাহিক/অৰ্ধসাপ্তাহিক হাটৰ ঠাইত দৈনিক বজাৰৰ মহলদাৰে সাপ্তাহিক/অৰ্ধসাপ্তাহিক হাট বজাৰৰ খাজনা আদায় কৰিব নোৱাৰিব।
- ৩৫। সাপ্তাহিক/অৰ্ধসাপ্তাহিক/দৈনিক বজাৰৰ মহলদাৰে নিৰ্দ্ধাৰিত এলেকাৰ ভিতৰতহে খাজনা আদায় কৰিব পাৰিব।
- ৩৬। সংশ্লিষ্ট জিলা পৰিষদ, আঞ্চলিক পঞ্চায়ত অথবা গাওঁ পঞ্চায়ত সমূহে হাট, ঘাট, মীনমহল, পাউণ্ড আদিৰ পৰা সংগৃহীত ৰাজহৰ হিচাপ ৰখাটো বাধ্যতামূলক।
- ৩৭। NGT (National Green Tribunal) ৰ ১২/১২/২০১৮ ইং তাৰিখৰ O.A. No.606/2018 ৰ নিৰ্দেশ মৰ্মে পালন কৰিবলগীয়া Solid Waste Management Rules 2016 আৰু Plastic Waste Management Rules 2016 ত অন্তৰ্ভুক্ত কৰা চৰ্ত সমূহ মহলদাৰজনে বজাৰ ভিত্তিক গোটা জাৰৰ আৰু প্লাষ্টিক জাৰৰ ব্যৱস্থাপনা কমিটি (Market wise Solid Waste and Plastic Waste Management Committee) ৰ সহযোগত পালন কৰিব লাগিব।
- ৩৮। বন্দোৱস্তিপ্ৰাপ্ত নিবিদাকাৰীক জিলা পৰিষদ/আঞ্চলিক পঞ্চায়ত/ গাওঁ পঞ্চায়তৰ তৰফৰ পৰা পৰিচয় পত্ৰ (Identity Card) দিয়াৰ ব্যৱস্থা কৰা হ'ব।

কৰ্তৃস্থানীয় বিষয়া  
ৰহটলা গাওঁ পঞ্চায়ত  
মিছামুখপাম

সচিব ও কাৰ্যবাহী বিষয়া  
পশ্চিম কলিয়াবৰ আঞ্চলিক পঞ্চায়ত  
মিছা, নগাওঁ  
তাৰিখ - ০৫-০৬-২০২৫

স্মাৰক নং:- আৰ.জি.পি.-০১/হাট,ঘাট,পত্তন/২০২৫-২৬/  
প্ৰতিনিধি স্তোতাৰ্থে আৰু বহল প্ৰচাৰৰ্থে প্ৰেৰণ কৰা হ'ল -

- ১। মাননীয় অধ্যক্ষ সচিব, পঞ্চায়ত ও গ্ৰামোল্লয়ন বিভাগ, অসম দিছপুৰ গুৱাহাটী -৬ ৰ স্তোতাৰ্থে প্ৰেৰণ কৰা হ'ল।
- ২। মাননীয় আয়ুক্ত সচিব, পঞ্চায়ত ও গ্ৰামোল্লয়ন বিভাগ অসম দিছপুৰ গুৱাহাটী -৬ ৰ স্তোতাৰ্থে প্ৰেৰণ কৰা হ'ল।
- ৩। মাননীয় আয়ুক্ত, পঞ্চায়ত ও গ্ৰামোল্লয়ন বিভাগ পাজাবাৰী, জুৰিপাৰ, গুৱাহাটী -৩৭ ৰ স্তোতাৰ্থে প্ৰেৰণ কৰা হ'ল।
- ৪। মাননীয় আয়ুক্ত, নগাওঁ জিলাৰ স্তোতাৰ্থে প্ৰেৰণ কৰা হ'ল।
- ৫। মাননীয় নগাওঁ জিলা পৰিষদৰ মুখ্য কাৰ্যবাহী বিষয়াৰ স্তোতাৰ্থে প্ৰেৰণ কৰা হ'ল।
- ৬। মাননীয় সম জিলা আয়ুক্ত, কলিয়াবৰৰ স্তোতাৰ্থে প্ৰেৰণ কৰা হ'ল।
- ৭। মাননীয় কলিয়াবৰৰ ৰাজহ চক্ৰ বিষয়াৰ স্তোতাৰ্থে প্ৰেৰণ কৰা হ'ল।
- ৮। জিলা তথ্য আৰু জনসংযোগ বিষয়া, নগাওঁ জিলাৰ বহল প্ৰচাৰৰ বাবে প্ৰেৰণ কৰা হ'ল।
- ৯। PIO, NIC জিলা আয়ুক্ত কাৰ্যালয়, নগাওঁ। তেখেতক নিবিদা জাননীখন জিলা Website ত প্ৰকাশ কৰিবলৈ অনুৰোধ জনোৱা হ'ল।
- ১০। উলুৱালি আৰক্ষী চকীৰ ভাৰপ্ৰাপ্ত বিষয়াৰ স্তোতাৰ্থে প্ৰেৰণ কৰা হ'ল।
- ১১। ..... ৰজাৰ/ঘাট/মীনমহল ৰ মহলদাৰ।
- ১২। কাৰ্যালয় কপি ।
- ১৩। নটিছ ব'ৰ্ড।

কৰ্তৃস্থানীয় বিষয়া  
ৰহটলা গাওঁ পঞ্চায়ত  
মিছামুখপাম